



Brussell, 18 ta' Mejju 2018
(OR. en)

8771/18

LIMITE

FISC 208
ECOFIN 403
CULT 57
DIGIT 88

**Fajl Interistituzzjonali:
2016/0374 (CNS)**

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Nru dok. Cion:	14823/16 FISC 210 ECOFIN 1114 IA 129
Suġġett:	Proposta għal Direttiva tal-Kunsill li temenda d-Direttiva 2006/112/KE, rigward ir-rati tat-taxxa fuq il-valur miżjud li japplikaw għall-kotba, għall-gazzetti u għall-perjodiċi – Qbil politiku

I. INTRODUZZJONI

1. Fl-1 ta' Diċembru 2016, il-Kummissjoni ppreżentat proposta għal Direttiva tal-Kunsill li temenda d-Direttiva 2006/112/KE, rigward ir-rati tat-taxxa fuq il-valur miżjud li japplikaw għall-kotba, għall-gazzetti u għall-perjodiċi¹.
2. Id-Direttiva 2006/112/KE dwar is-Sistema Komuni ta' taxxa fuq il-valur miżjud attwalment tipprevedi li s-servizzi pprovduti b'mod elettroniku, inkluż il-pubblikazzjonijiet ipprovduti b'mod elettroniku, jiġu intaxxati bir-rata standard. Mill-banda l-oħra, il-kotba dwar il-mezzi kollha ta' appogg fiżiku, kif ukoll gazzetti u perjodiċi, jistgħu jiġu intaxxati b'rata mnaqqsa tal-VAT, u xi Stati Membri ngħataw ukoll il-possibbiltà li jkomplu japplikaw rati mnaqqsa hafna, inkluż l-eżenzjonijiet bit-tnaqqis tal-VAT imħallas fl-istadju preċedenti (rata zero).

¹ Dok. 14823/16.

3. Il-Parlament Ewropew ta l-opinjoni tiegħu fl-1 ta' Ġunju 2017². L-opinjoni tal-Kumitat Ekonomiku u Soċjali Ewropew ingħatat fil-5 ta' Lulju 2017³.
4. Wara l-hidma preparatorja teknika, fis-16 ta' Ġunju 2017, il-Kunsill ECOFIN eżamina it-test ta' kompromess kif jinsab fid-dok. 8076/17⁴. Madankollu, l-appoġġ unanimu meħtieġ għat-test ta' kompromess ma setgħax jinkiseb.
5. Ta' min jinnota li dan il-dossier legiſlattiv ikopri settur speċifiku ħafna tal-ekonomija, li huwa importanti fil-kuntest tal-politika tas-Suq Uniku Digitali, li, min-naħa tiegħu, bħala tali huwa proġett ambizzjuż. Madankollu, minkejja li r-regoli li għandhom jiġu introdotti b'din id-Direttiva emendatorja ma jkunux obbligatorji għall-Istati Membri kollha, huma jiżguraw aktar ċertezza legali fl-UE, dwar kif huma regolati r-rati fuq il-pubblikazzjonijiet-elettroniċi.
6. Dawn ir-regoli jiġu applikati temporanjament, sakemm il-Kunsill tal-UE jwettaq l-impenn politiku tiegħu li jilleġisla fuq is-sistema definnittiva tal-VAT inkluż ir-regoli dwar l-iffissar tar-rati tal-VAT⁵.

II. SITWAZZJONI ATTWALI

7. Dan il-dossier legiſlattiv ilu li gie pprezentat lill-Kunsill u l-korpi preparatorji tiegħu minn Diċembru 2016.
8. Fuq talba ta' xi delegazzjonijiet u abbażi ta' kuntatti bilaterali, il-Presidenza qieset opportun li ddaħħal, bħala punt possibbli, dan id-dossier legiſlattiv fl-aġenda tal-laqgħa li jmiss tal-Kunsill ECOFIN tal-25 ta' Mejju 2018.
9. Fil-laqgħa tal-Grupp ta' Hidma ta' Livell Għoli dwar Kwistjonijiet ta' Taxxa fis-16 ta' Mejju 2018, il-parti l-kbira tad-delegazzjonijiet indikaw li huma leſti li jaċċettaw l-istess test ta' kompromess li tressaq għall-ECOFIN ta' Ġunju 2017 (kif jinsab fl-Anness għal din in-nota). Madankollu, xi delegazzjonijiet xorta waħda żammew ir-riżervi tagħhom, filwaqt li l-ebda delegazzjoni ma qajmet xi kummenti tekniċi dwar it-test ta' kompromess.

² TA/2017/233/P8.

³ ĠU C 2017/345/79.

⁴ Ara wkoll id-dok. 10040/17 + COR 1.

⁵ Fit-18 ta' Jannar 2018, il-Kummissjoni harget proposta għal Direttiva li temenda d-Direttiva 2006/112/KE rigward ir-rati tat-taxxa fuq il-valur miżjud. L-oġġettiv ta' dik il-proposta legiſlattiva huwa li jintroduċi r-regoli dwar l-iffissar tar-rati tal-VAT fl-UE kollha, b'effett mid-dhul fis-seħħ tal-arrangamenti definnittivi għat-tassazzjoni tal-kummerċ bejn l-Istati Membri.

III. IT-TRIQ 'IL QUDDIEM

10. F'dan l-isfond, il-Presidenza tittama li, fil-livell tal-Kumitat tar-Rappreżentanti Permanenti u, sussegwentement, wara l-iskambju ta' fehmiet fil-livell tal-Kunsill, id-delegazzjonijiet kollha, fl-ispiritu tal-kompromess, ikunu lesti li jneħħu r-rizervi li fadal tagħhom fuq dan id-dossier.
 11. Il-Kumitat tar-Rappreżentanti Permanenti huwa għaldaqstant mistieden jirrakkomanda li l-Kunsill, fil-laqgħa tiegħu li jmiss:
 - jilhaq ftehim politiku dwar l-abbozz ta' Direttiva, abbażi tat-test ta' kompromess li jinsab fl-Anness ta' din in-nota, bil-ħsieb tal-adozzjoni tad-Direttiva, soġġett għar-reviżjoni mill-guristi-lingwisti.
-

Proposta għal

DIRETTIVA TAL-KUNSILL

li temenda d-Direttiva 2006/112/KE rigward ir-rati tat-taxxa fuq il-valur miżjud li japplikaw għall-kotba, għall-gazzetti u għall-perjodiċi

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidra l-opinjoni tal-Parlament Ewropew⁷,

Wara li kkunsidra l-opinjoni tal-Kumitat Ekonomiku u Soċjali Ewropew⁸,

Filwaqt li jaġixxi skont proċedura leġislattiva speċjali,

⁶ It-test ta' kompromess huwa riprodott mid-dok. 8076/17 +COR1.

⁷ ĠU C , , p. .

⁸ ĠU C , , p. .

Billi:

- (1) Id-Direttiva tal-Kunsill 2006/112/KE⁹ tistipula li l-Istati Membri jistgħu japplikaw rati mnaqqsin tat-taxxa fuq il-valur miżjud (VAT) għall-pubblikazzjonijiet fuq kwalunkwe mezz ta' appoġġ fiżiku. Madankollu, rata mnaqqa tal-VAT ma tistax tiġi applikata għall-pubblikazzjonijiet ipprovduti elettronikament, li għandhom jiġu ntaxxati bir-rata tal-VAT standard.
- (2) Bi qbil mal-Istrateġija għal Suq Uniku Digitali tal-Kummissjoni¹⁰ u biex jibqgħu aġġornati mal-progress teknoloġiku fl-ekonomija digitali, l-Istati Membri għandhom jingħataw il-fakultà li jallinjaw ir-rati tal-VAT fuq il-pubblikazzjonijiet ipprovduti elettronikament mar-rati tal-VAT aktar baxxi fuq il-pubblikazzjonijiet fuq kwalunkwe mezz ta' appoġġ fiżiku.
- (3) Fil-Pjan ta' Azzjoni dwar il-VAT¹¹, il-Kummissjoni spjegat li l-pubblikazzjonijiet ipprovduti elettronikament għandhom ikunu jistgħu jibbenefikaw mill-istess trattament ta' rata tal-VAT preferenzjali bħall-pubblikazzjonijiet fuq kwalunkwe mezz ta' appoġġ fiżiku. Fid-deċizjoni reċenti tagħha f'C-390/15, il-Qorti tal-Ġustizzja tal-Unjoni Ewropea kkunsidrat li l-provvista ta' publikazzjonijiet digitali, minn naha, fuq kull tip ta' mezz fiżiku u, min-naha l-oħra, elettronikament, jikkostitwixxu sitwazzjonijiet komparabbli. Għaldaqstant, ikun xieraq li tiġi introdotta l-possibbiltà għall-Istati Membri kollha li japplikaw rata mnaqqa ta' VAT għall-provvista ta' kotba, gazzetti u perjodiċi irrispettivament minn jekk dawn jiġux ipprovduti fuq mezz fiżiku ta' appoġġ jew elettronikament. Għall-istess raġunijiet, huwa xieraq li daww l-Istati Membri li attwalment japplikaw, f'konformità mal-liġi tal-Unjoni, rati ta' VAT aktar baxxi mill-minimu stabbilit fl-Artikolu 99 jew jagħtu eżenzjonijiet bil-possibbiltà tat-tnaqqis tal-VAT li tkun tħallset fl-istadju preċedenti, għal ċerti kotba, gazzetti jew perjodiċi forniti fuq mezz fiżiku ta' appoġġ, ikunu jistgħu japplikaw l-istess trattament tal-VAT għal dawn il-kotba, gazzetti jew perjodiċi meta jiġu pprovduti elettronikament.

⁹ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

¹⁰ COM(2015) 192 final.

¹¹ COM(2016) 148 final.

- (4) Mill-1 ta' Jannar 2015, il-VAT fuq kull servizz ipprovdut elettronikament giet imposta fl-Istat Membru fejn ikun ibbażat il-klijent. Bl-implimentazzjoni tal-prinċipju ibbażat fuq id-destinazzjoni, ma għadx hemm il-bżonn li tiġi applikata r-rata standard għall-pubblikazzjonijiet ipprovduti elettronikament sabiex jiġi żgurat l-istabbiliment u l-funzjonament tas-suq intern u biex tiġi evitata d-distorsjoni tal-kompetizzjoni.
- (5) Sabiex jevitaw l-użu estensiv ta' rati tal-VAT imnaqqsin għall-kontenut awdjoviziv, l-Istati Membri għandhom jingħataw il-fakultà li japplikaw rata mnaqqsa għall-kotba, għall-gazzetti u għall-perjodiċi biss jekk dawn il-pubblikazzjonijiet, kemm dawk fuq mezz ta' appoġġ fiżiku, kif ukoll li huma pprovduti elettronikament, ma jikkonsistux kompletament jew b'mod predominanti minn kontenut ta' mużika jew ta' vidjo.
- (6) Jenhtieg li l-Istati Membri jzommu d-diskrezzjoni li jiffissaw ir-rati tal-VAT għall-pubblikazzjonijiet u jirrestringu l-kamp ta' applikazzjoni tar-rati mnaqqsa tal-VAT, inkluż, soġġett għal ġustifikazzjoni oġġettiva, meta l-pubblikazzjonijiet diġitali joffru l-istess kontenut għall-qari.
- (7) Għalhekk jenhtieg li d-Direttiva 2006/112/KE tiġi emendata skont dan.

ADOTTA DIN ID-DIRETTIVA:

Artikolu 1

Id-Direttiva 2006/112/KE hija emendata kif ġej:

- (1) Fl-Artikolu 98(2), it-tieni subparagrafu huwa sostitwit b'dan li ġej:

"Ir-rati mnaqqsin ma għandhomx japplikaw għas-servizzi pprovduti elettronikament bl-eċċezzjoni ta' dawk li jidhlu taħt il-punt (6) tal-Anness III."

(2) fl-Artikolu 99, jinżdied il-paragrafu 3 li ġej:

"3. B'deroga mill-paragrafi 1 u 2 ta' dan l-Artikolu, u flimkien mar-rati msemmija fil-paragrafu 1 tal-Artikolu 98, l-Istati Membri li, fl-1 ta' Jannar 2017, kienu japplikaw, f'konformità mal-liġi tal-Unjoni, rati mnaqqsin li kienu aktar baxxi mir-rata minima stabbilita f'dan l-Artikolu jew kienu jagħtu eżenzjonijiet bil-possibbiltà tat-tnaqqis tal-VAT li tkun thallset fl-istadju preċedenti għall-provvista ta' ċerti oġġetti msemmijin fil-punt (6) tal-Anness III, jistgħu japplikaw l-istess trattament tal-VAT meta dik il-provvista tiġi pprovduta elettronikament, kif imsemmi fil-punt (6) tal-Anness III."

(3) Fl-Anness III, il-punt (6) huwa sostitwit b'dan li ġej:

"(6) il-forniment, li jinkludi s-self mil-libreriji, ta' kotba, gazzetti u perjodiċi jew fuq il-mezzi ta' appoġġ fiżiku jew ipprovduti elettronikament jew it-tnejn (inklużi opuskoli, fuljetti u oġġetti simili stampati, kotba għat-tfal bl-istampi, tat-tpiġija jew tat-tpiġija bil-kulur, mużika stampata jew f'forma ta' manuskritt, mapep u mapep idrografiċi jew mapep simili), minbarra pubblikazzjonijiet kompletament jew b'mod predominanti ddedikati għar-reklamar u minbarra l-pubblikazzjonijiet li kompletament jew b'mod predominanti jikkonsistu minn kontenut ta' mużika jew ta' vidjo;"

Artikolu 2

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 3

Din id-Direttiva hija indirizzata lill-Istati Membri.

Magħmul fi Brussell,

Għall-Kunsill

Il-President